

महाराज पहुंचे महासू देवता के दरबार, उत्साह और भक्ति का सैलाब देख हुए भावविभोर

हनोल के जागड़ा मेले में प्रतिभाग कर मंदिर में टेका माथा

आशीष तिवारी की रिपोर्ट
न्यूज़ वायरस नेटवर्क

देहरादून, 31 अगस्त। जौनसार-बावर के हनोल स्थित श्री महासू देवता मंदिर में हजारों श्रद्धालुओं की उपस्थिति में पूजा-अर्चना के साथ दो दिवसीय परंपरागत रजागड़ा महोत्सव का शुभारंभ हो गया। इस मौके पर जागड़ा को राजकीय मेले का दर्जा दिलाने वाले प्रदेश के पर्यटन, धर्मस्व एवं संस्कृति मंत्री सतपाल महाराज भी मौजूद रहे।

अपने बीच प्रदेश के पर्यटन मंत्री को पाकर स्थानीय लोगों के साथ साथ श्रद्धालुओं को भी जैसे नई ऊर्जा मिल गई उन्होंने धर्मस्व मंत्री और आध्यात्मिक गुरु सतपाल महाराज को धन्यवाद देते हुए कहा कि उन्होंने इस मेले को विशेष पहचान दी है।


कैबिनेट मंत्री सतपाल महाराज लोगों का यह स्नेह और प्रेम देख बेहद उत्साहित होकर लोगों का अभिवादन किया और कहा कि वह प्रदेश के पर्यटन और धर्म से जुड़े हुए तीर्थ स्थलों को विश्व स्तर पर पहचान दिलाने के लिए संकल्पित है। क्योंकि इसी से प्रदेश की आर्थिक और स्थानीय लोगों के रोजी रोजगार का सबसे बड़ा साधन जुड़ा हुआ है। जौनसार-बावर के हनोल स्थित श्री महासू देवता मंदिर में मंगलवार को हजारों श्रद्धालुओं की उपस्थिति में पूजा-अर्चना के साथ



30-31 अगस्त, 2022 तक चलने वाले दो दिवसीय परंपरागत रजागड़ा महोत्सव का शुभारंभ हो गया। इस मौके पर जागड़ा को राजकीय मेले का दर्जा दिलाने वाले प्रदेश के पर्यटन, धर्मस्व एवं संस्कृति मंत्री सतपाल महाराज भी मौजूद रहे। सिद्धपीठ श्री महासू देवता मंदिर हनोल में प्रारम्भ हुए रजागड़ा मेले में प्रदेश के विभिन्न क्षेत्रों सहित हिमाचल प्रदेश से आये हजारों श्रद्धालुओं ने देवदर्शन कर पुण्य लाभ अर्जित किया। कैबिनेट मंत्री सतपाल महाराज ने भी हनोल मंदिर में पहुंच कर माथा टेका और प्रदेश की खुशहाली की कामना की। जौनसार

बावर में क्षेत्र में सबसे बड़े मेले के रूप में प्रसिद्ध जागड़ा महोत्सव जिसे हाल ही में राजकीय मेला घोषित किया गया है में हनोल महासू मंदिर में पहले दिन बड़ी संख्या में श्रद्धालुओं पहुंचे।

जिला प्रशासन, पुलिस व मंदिर समिति ने जहाँ एक ओर इस आयोजन के लिए बेहतर व्यवस्थाएं की हैं वहीं दूसरी ओर मेले में आने वाले लगभग 20 हजार श्रद्धालुओं के लिए प्रदेश के पर्यटन, धर्मस्व एवं संस्कृति मंत्री सतपाल महाराज ने अपनी ओर से भण्डारे की व्यवस्था की है। महासू देवता मंदिर में देवदर्शन के लिए सुबह से ही लंबी लाइनें लगी रही। रजागड़ा मेले के लिए महासू मंदिर और



महासू नगरी को फूलों से सजा कर भव्य एवं दिव्य रूप दिया गया है। जागड़ा पर्व के दौरान हनोल की सड़कें भी 2 किलो मीटर तक रंग-बिरंगी रोशनी से जगमगा रहा है।

इस बार मंदिर परिषद् भण्डारे के पंडाल में एलसीडी स्क्रीन लगाकर मंदिर प्रांगण के नृत्य नाच गाने को लाइव दिखाया जा रहा है। हनोल पहुंचे कैबिनेट मंत्री सतपाल महाराज ने महासू मंदिर में माथा टेका। साथ ही उन्होंने कहा मानव उत्थान समिति के द्वारा खाद्यान्न सामग्री की व्यवस्था की गई है साथ ही उन्होंने कहा इस बार मंदिर समिति के द्वारा काफी अच्छा व्यवस्था की गई है। इसके साथ

ही श्रद्धालुओं के लिए हनोल में स्वास्थ्य विभाग की टीम मौजूद थी। मेलाधिकारी उप जिलाधिकारी सौरव असवाल ने बताया कि मेले के लिए सुरक्षा व्यवस्था के बेहतर इंतजाम किए गए थे। इस दौरान पुरोला विधायक दुर्गेश्वर लाल, जनजाति आयोग के अध्यक्ष मूरत राम शर्मा, सीओ विकासनगर संदीप नेगी, थाना अध्यक्ष आशीष रावियान सचिव मोहन लाल सेमवाल, तहसील दार चमन सिंह, सीआर राजगुरु, रमेश डोभाल, रतन सिंह चैहान, जितेंद्र चैहान, एसडीओ अशोक कुमार, मातबर राणा, निरीक्षक पूरण, श्याम सिंह तोमर, सुरेश जिनाटा, आदि मौजूद रहे।

केंद्र सरकार ने डॉ० धन सिंह रावत को मिशन स्टेरिंग ग्रुप का सदस्य नामित किया

आयुष्मान भारत डिजिटल मिशन का मार्गदर्शन करेगी समिति

आशीष तिवारी की रिपोर्ट
न्यूज़ वायरस नेटवर्क

देहरादून, 31 अगस्त। आयुष्मान भारत डिजिटल मिशन के तहत केन्द्रीय स्वास्थ्य मंत्री की अध्यक्षता में गठित मिशन स्टेरिंग ग्रुप (एमएसजी) में सुबे के स्वास्थ्य मंत्री डॉ० धन सिंह रावत को बतौर सदस्य नामित किया गया है। जिसके आदेश केन्द्रीय स्वास्थ्य मंत्रालय की ओर से जारी कर दिये गये हैं।

मिशन संचालन समूह देशभर में आयुष्मान भारत डिजिटल मिशन (एबीडीएम) के समग्र कार्यान्वयन एवं प्रगति की निगरानी के साथ-साथ नीति-निर्देशन का कार्य भी करेगा। मिशन स्टेरिंग ग्रुप का सदस्य नामित किये जाने पर डॉ० रावत ने केन्द्रीय स्वास्थ्य मंत्री मनसुख मंडाविया का आभार व्यक्त किया।

केन्द्रीय स्वास्थ्य मंत्रालय की ओर से जारी आदेश में सुबे के चिकित्सा स्वास्थ्य एवं चिकित्सा शिक्षा मंत्री डॉ० धन सिंह रावत को मिशन स्टेरिंग ग्रुप (एमएसजी) का सदस्य नामित किया गया है। एमएसजी को राष्ट्रीय स्वास्थ्य मिशन के तहत गठित सर्वोच्च नीति निर्धारण एवं संचालन निकाय का दर्जा दिया गया है, जो आयुष्मान भारत डिजिटल मिशन के प्रभावी कार्यान्वयन एवं



केन्द्रीय स्वास्थ्य मंत्री की अध्यक्षता में एमएसजी की पहली बैठक

प्रगति की निगरानी कर नीति-निर्देश एवं मार्गदर्शन का काम करेगा। स्वास्थ्य सेवाओं के क्षेत्र में व्यापक सुधार करने वाले केरल एवं सिक्किम राज्य के स्वास्थ्य मंत्रियों को भी केन्द्रीय स्वास्थ्य मंत्रालय ने एमएसजी में बतौर सदस्य नामित किया है। इसके अलावा नीति आयोग के सदस्य (हेल्थ), स्वास्थ्य एवं रेखीय मंत्रालयों के मंत्रीगण, प्रमुख मंत्रालयों के सचिव सहित देशभर के प्रतिष्ठित सार्वजनिक स्वास्थ्य पेशेवरों को एमएसजी में शामिल किया गया है। एमएसजी में बतौर सदस्य नामित किये जाने पर स्वास्थ्य मंत्री डॉ० धन सिंह रावत ने केन्द्रीय स्वास्थ्य मंत्री मनसुख मंडाविया का आभार जताते हुये उन्होंने कहा कि केन्द्रीय स्वास्थ्य मंत्रालय द्वारा जिस उद्देश्य के साथ मिशन स्टेरिंग ग्रुप का गठन किया गया है,

निश्चित रूप से उन उद्देश्यों पर खरा उतरने का पूरा प्रयास किया जायेगा। उन्होंने बताया कि बुधवार को दिल्ली में केन्द्रीय स्वास्थ्य मंत्री की अध्यक्षता में एमएसजी की पहली बैठक आयोजित की गई है जिसमें वह स्वयं भी प्रतिभाग करेंगे। बैठक में आयुष्मान भारत डिजिटल मिशन से संबंधित विभिन्न पहलुओं पर चर्चा के साथ ही भविष्य का रोडमैप तैयार करने पर विचार विमर्श किया जायेगा। डॉ० रावत ने कहा कि राज्य में आयुष्मान भारत डिजिटल मिशन के तहत लोगों के डिजिटल हेल्थ आईडी कार्ड बनाये जा रहे हैं। सुबे में अब तक 22 लाख से अधिक लोगों की डिजिटल हेल्थ आईडी बन चुकी है। विभागीय मंत्री ने बताया कि राष्ट्रीय स्वास्थ्य प्राधिकरण (एनएचए) के तहत स्वास्थ्य देखभाल संस्थानों जैसे अस्पताल, क्लीनिकों और स्वास्थ्य एवं कल्याण केंद्रों का डिजिटलीकरण किया जायेगा। जिसके तहत सभी अस्पतालों एवं अन्य स्वास्थ्य सुविधाओं को डिजिटल माध्यमों से जोड़ कर प्रक्रियाओं को सरल एवं ई ऑफ लिविंग में वृद्धि करेगा। डिजिटल इकोसिस्टम भी कई अन्य सुविधाओं में सक्षम बनाएगा, जिसमें टेलीकंसल्टेशन, पेपर-लेस हेल्थ रिकॉर्ड, क्यूआर कोड आधारित ओपीडी पंजीकरण आदि सुविधाएं उपलब्ध रहेंगी। यही नहीं डिजिटल हेल्थ आईडी बनाने के बाद मरीजों का स्वास्थ्य रिकॉर्ड ऑनलाइन उपलब्ध रहेगा, जिसको कभी भी कहीं भी एक्सेस किया जा सकेगा।



न्यूज़ वायरस नेटवर्क

देहरादून, 31 अगस्त। उत्तराखंड के मुख्यमंत्री पुष्कर सिंह धामी ने एक बार फिर ब्यूरोक्रेसी में बड़े पैमाने पर चौकाने वाला तबादला करते हुए कई अधिकारियों को इधर से उधर कर दिया है इनमें कई नाम चौकानेवाले हैं और कई वह नाम हैं जो संभावनाओं के तहत अपनी बारी का इंतजार कर रहे थे इस बार के तबादले में सबसे बड़ा फेरबदल सूचना विभाग में हुआ जहां सीएम ने वरिष्ठ आईएएस अधिकारी रणवीर सिंह चौहान को डीजी सूचना के पद से मुक्त कर दिया और



वंशीधर तिवारी को यह कुर्सी थमा दी है वहीं बात करें एमडीडीए उपाध्यक्ष बृजेश कुमार संत को खाद्य आपूर्ति और उपभोक्ता मामले का सचिव बनाया गया है, और अब एमडीडीए की जिम्मेदारी जिलाधिकारी और वरिष्ठ आईएएस सोनिका निभाएंगी इसी के साथ कई पीसीएस अधिकारियों के भी तबादले किए गए हैं जिसमें आईएएस मेहरबान सिंह बिष्ट को मानवाधिकार आयोग सचिव पद से हटाकर उनकी जगह वरिष्ठ पीसीएस अधिकारी अरविंद कुमार पांडे को नई तैनाती दे दी गई है देखिए इस पूरी लिस्ट में कौन कहां किस पद पर भेजा गया है।

पूरी लिस्ट पेज-2 पर देखें

देखिए पूरी लिस्ट

उत्तराखण्ड शासन
कार्मिक एवं सार्वकाल अनुभाग-1
संख्या 342/XXX-1-2022
देहरादून : दिनांक 30 अगस्त, 2022

स्थानान्तरण / तीनाली

भारतीय प्रशासनिक सेवा, आई०आर०एस०, राज्य सिविल सेवा (कार्यकारी शाखा) तथा सचिवालय सेवा के निम्नलिखित अधिकारियों को उनके नाम के सामूख अंकित विभाग/पदमार में से स्तम्भ-4 में उल्लिखित पदमार से अवमुक्त करते हुए, स्तम्भ-5 में उल्लिखित पदमार में तैनात किये जाने का निर्णय लिया गया है :-

क्र.सं.	अधिकारी का नाम/ पदनाम	संबंधित विभाग	Removed	Added
1	2	3	4	5
1	श्री आनन्द बर्टन, IAS	अपर मुख्य सचिव, ग्राम्य विकास, जलसम, राजस्व, राहटी विकास, आवास, मुख्य प्रशासन, उपसहायक आवास एवं नगर विकास प्राधिकरण, कृषि उत्पादन अनुसंधान तथा मुख्य परियोजना निदेशक, जलसम	अपर मुख्य सचिव, राजस्व	-
2	श्री सीतेस बगती, IAS	सचिव, माओ मुहलजगी, कार्मिक एवं सावधानी, भूविशेषज्ञ (गोपन), कृषि एवं कृषक कल्याण, उच्च शिक्षा तथा युवना प्रौद्योगिकी तथा विज्ञान प्रौद्योगिकी	सचिव, कृषि एवं कृषक कल्याण	-
3	श्री वीरवीरअरारो मुकुतोप, IAS	सचिव, पर्यावरण, मत्स्य, दुग्ध एवं दुग्ध विकास, सावधानी, ग्राम्य विकास तथा DOR, UGVs-REAP	-	सचिव, कृषि एवं कृषक कल्याण
4	श्री सचिन कुर्मी, IAS	सचिव, खाद्य, नागरिक आपूर्ति एवं उपभोक्ता मामले, परिवहन, मुख्य कार्यकारी अधिकारी, पर्यटन विकास परिषद तथा अनुवा, खाद्य	सचिव, खाद्य, नागरिक आपूर्ति एवं उपभोक्ता मामले तथा अनुवा, खाद्य	सचिव, राजस्व
5	श्री मुरेज कुमार शर्मा, IAS	महाविदेशिक, खनन तथा उपभोक्ता, मसूरी-देहरादून विकास प्राधिकरण	उपभोक्ता, मसूरी- देहरादून विकास प्राधिकरण	सचिव, खाद्य, नागरिक आपूर्ति एवं उपभोक्ता मामले
6	श्री रोहित कुमार घोषी, IAS	सचिव (ग्रामी), सैनिक कल्याण तथा राजस्व	सचिव (ग्रामी), राजस्व	सचिव (ग्रामी), राहटी विकास
7	मुन्शी सोनिका, IAS	निरासिका, देहातदून तथा मुख्य कार्यकारी अधिकारी (C.E.O.) एचटी सिटी, देहरादून	-	उपप्रधान, मसूरी- देहरादून विकास प्राधिकरण
8	श्री रमवीर सिंह धीमान, IAS	अपर सचिव, सूचना, संस्कृति एवं मार्गसं, कृषि एवं कृषक कल्याण, महाविदेशिक, संस्कृति तथा	अपर सचिव, सूचना तथा महाविदेशिक, सूचना	-

10	श्री कर्नेन्द सिंह, IAS	सचिव, लोक सेवा आयोग, हरिद्वार	सचिव, लोक सेवा आयोग, हरिद्वार	अन्य सचिव, सर्वोच्च एवं तारकीय, समान कल्याण तथा आयुक्त, निराश्रयता
11	डॉ० मेहरान सिंह फिरे, IAS	अन्य सचिव, पंचवर्तन सेवा सचिव, मानवविकास आयोग	सचिव, मानवविकास आयोग	अन्य सचिव, छात्र नागरिक आयुक्त एवं उपन्यासक समन तथा आयुक्त, छात्र नागरिक आयुक्त एवं उपन्यासक समन (आयुक्त सहायक / आईटीओ)
12	श्री बंशीधर ठिबारी, IAS	महानिदेशक, विद्यार्थी शिक्षा तथा पर्यटन राज्य परिवहन विभाग, समाज शिक्षा अतिरिक्त, प्रबंध निदेशक, जी.पी.सी.एन. तथा निदेशक, पंचवर्तन राज	-	अन्य सचिव, मुख्य तथा महानिदेशक, मुख्यता
13	श्री आनन्द श्रीवास्तव, IAS	अन्य सचिव, राजस्व, आयदा प्रबंधन तथा परिवहन प्रबंधक, UEP/UDRP/UDRP-Additional Funding	परिवहन प्रबंधक, UEP/UDRP/UDRP-Additional Funding	-
14	श्री विजयजी सिंह राय, PCS	अन्य सचिव, युवा कल्याण, खेल, निदेशक, युवा कल्याण तथा निरीक्षण, खेल	अन्य सचिव, युवा कल्याण, खेल, निदेशक, युवा कल्याण तथा निरीक्षण, खेल	सचिव, लोक सेवा आयोग, हरिद्वार
15	श्री विजयेन्द्र कुमार सोनकर, IRS	अन्य सचिव, आयदा प्रबंधन तथा नियोजन	अन्य सचिव, आयदा प्रबंधन	अन्य सचिव, युवा कल्याण, खेल, निरीक्षण, युवा कल्याण तथा निरीक्षण, खेल
16	श्री प्रताप सिंह शाह, PCS	अन्य सचिव, राज्य सम्पत्ति / राज्य सम्पत्ति अधिकारी, सम्पत्तिसम प्रशासन, छात्र नागरिक आयुक्त एवं उपन्यासक समन, संयुक्त मुख्य निर्वाहक अधिकारी, उत्तराखण्ड, अन्य आयुक्त, छात्र नागरिक आयुक्त एवं उपन्यासक समन (आयुक्त सहायक / आईटीओ)	अन्य सचिव, छात्र नागरिक आयुक्त एवं उपन्यासक समन तथा अन्य आयुक्त, छात्र नागरिक आयुक्त एवं उपन्यासक समन (आयुक्त सहायक / आईटीओ)	-
17	श्री रमेश सिंह धर्माचार्य, PCS	अन्य सचिव, समाज कल्याण, सैनिक कल्याण, आयुक्त, निराश्रयता तथा प्रबंध निदेशक, बहुउद्देशीय विकास विकास विभाग	अन्य सचिव, समाज कल्याण तथा आयुक्त, निराश्रयता	-
18	श्री मदन मोहन सोमशर, सचिवारम सेवा	अन्य सचिव, राज्य शिक्षा तथा मा मुख्यमंत्री	अन्य सचिव, मा मुख्यमंत्री	-
19	श्री अरविन्द कुमार पांडेय, PCS	सचिव, उत्तराखण्ड ग्रामीण आयोग, देहरादून	-	सचिव, मानवविकास आयोग
20	श्री कृष्ण कुमार मिश्र, PCS	अन्य जिलाधिकारी (वि./र.), देहरादून तथा अतिरिक्त मुख्य कार्यकारी अधिकारी (Additional C.E.O.) स्मार्ट सिटी, देहरादून	अतिरिक्त मुख्य कार्यकारी अधिकारी (Additional C.E.O.) स्मार्ट सिटी, देहरादून	-
21	श्री रमण सिंह चामा, PCS	रक्षा औरीस-अध्यक्ष, राज्य परिवहन तथा महाप्रबंधक, उत्तराखण्ड परिवहन विभाग का अतिरिक्त प्रमुख	महाप्रबंधक, उत्तराखण्ड परिवहन विभाग का अतिरिक्त प्रमुख	अतिरिक्त मुख्य कार्यकारी अधिकारी (Additional C.E.O.) स्मार्ट सिटी, देहरादून का अतिरिक्त प्रमुख

22	डा. गित गुजर हल्पात, PCS	अपर जिलाधिकारी (प्रशासन) देहातदुत तत अधीनारी विदेशत, श्रीनी सिंग, अर्धकाल	अधीनारी विदेशत, श्रीनी सिंग, मोहनत	-
23	श्री मणीष बिश्व, PCS	उप जिलाधिकारी, चम्पात	उप जिलाधिकारी, चम्पात	उप जिलाधिकारी, उप-विदेशत तत शहीब अन्वत, मिहदुत, मोहनत (अर्धकालिकत)

2- उक्त अधिकारियों को निर्देशित किया जाता है कि कृषय अवमुक्त विभाग/पदमास स कार्यमुक्त हस्त
हुए, नवीन तैनाती को पद पर अविलम्ब कार्यभार ग्रहण करते हुए, उक्तकी सूचना कार्मिक एवं सतर्कता अनुभाग-1,
उत्तराखण्ड शासन को उपलब्ध कराना सुनिश्चित करें।

शैलेश बगौली
सचिव

संख्या 342/XXX-1-2022, तददिनांक।

संख्या 392/XXI-1-2022, तदोदनांक
प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित :-

1. अपर मुख्य सचिव, मा० मुख्यमंत्री, उत्तराखण्ड शासन।
2. सचिव, श्री राज्यपाल, उत्तराखण्ड।
3. समस्त अपर मुख्य सचिव/प्रमुख सचिव/सचिव (प्रभारी), उत्तराखण्ड शासन।
4. आयुक्त, गढ़वाल/कुमायूँ, मण्डल, पौड़ी/नेनीताल।
5. सम्बन्धित जिलाधिकारी।
6. स्टाफ ऑफिसर-अध्यक्ष, राज्यस्तरीय परिषद, देहरादून।
7. अध्यक्ष, उत्तराखण्ड लोक सेवा आयोग, हरिद्वार।
8. निजी सचिव, मुख्य सचिव को मुख्य सचिव महोदय को सूचनार्थ प्रेषित।
9. महानिदेशक, सूचना/एनओआईसी को सूचनार्थ प्रेषित।
10. सम्बन्धित अधिकारीगण/सम्बन्धित कोषाधिकारी/इरला चैक अनुभाग/सम्बन्धित अनुभाग/कार्गिव एवं सतर्कता अनुभाग-3/मीडिया सेंटर को सूचनार्थ प्रेषित।
11. सम्बन्धित अधिकारी की व्यक्तिगत पत्रावली।
12. गार्ड फाईल।

क्या आपका बच्चा भी बनाता है मोबाइल वीडियो? ये दे सकता है नाम और दाम

न्यूज़ वायरस नेटवर्क

एक वक्त हुआ करता था, जब माता-पिता बच्चों के पढ़-लिखकर डॉक्टर, इंजीनियर बनने के सपने देखा करते थे। हमेशा ही माता-पिता चाहते हैं कि बच्चे ऊंचे पद पर काम करें लेकिन आजकल की पीढ़ी का रुझान ज़रा बदल चुका है। उनके सपने भी इंटरनेट और सोशल मीडिया के चक्कर में ज़रा बदल चुके हैं। तभी तो एक हालिया स्टडी में बताया गया कि नई जेनरेशन ज्यादा पढ़ने-लिखने में दिलचस्पी नहीं रखती बल्कि इंटरनेट पर छा जाने के सपने देख रही है।


टिकटोक, यूट्यूब, इंस्टा और अब एफबी रीलस की धूम ने यूथ को न्यू जॉब दे दिया है। रोजाना कभी भी, कहीं भी, कैसी भी दिनचर्या हो बस वीडियो बनायीं, अपलोड की और फॉलोवर्स के आंकड़ों के मुताबिक इसके ट्रेंडिंग को आगे बढ़ने में लग गए। आपके हमारे या पड़ोस के बच्चों को ज़रा ध्यान से देखिएगा कि कैसे वो मोबाइल ऐप के जरिये अपने टैलेंट को बाहर निकल



कर सोशल मीडिया पर पेश कर रहे हैं और बहुत से ऐसे भी हैं जिनकी वीडियो लाखों व्यूज के साथ आमदनी का जरिया भी बन रही है। इसी बीच हमारी नज़र एक रिसर्च पर गयी . Higher Visibility की ओर से नए ज़माने के करीब 1000 लोगों पर स्टडी

की गई, जिसमें पता चला कि 16-25 साल की उम्र के बीच का हर चौथा शख्स खुद को भविष्य में सोशल मीडिया एनफ्लुएंसर के तौर पर देखता है, न कि किसी पारंपरिक करियर में. आप ही सोचिए, जमाना किस तेजी से बदल रहा है.

पिछले कुछ वक्त से सोशल मीडिया प्लेटफॉर्म पर एनफ्लुएंसर्स यानि वीडियो और तरह-तरह कंटेंट क्रिएट करने वालों की बाढ़ सी आ गई है. इंस्टाग्राम से लेकर ट्विटर और फेसबुक पर भी ऐसे लोग आपको आसानी से दिख जाएंगे. फैशन, ट्रैवेल, टेक्नोलॉजी, फूड, डिजाइन, आर्ट, क्राफ्ट और म्यूजिक तक से जुड़े कंटेंट क्रिएटर्स की कमी नहीं है. ऐसे में HigherVisibility की ओर से जब 1000 जेन जी यानि 16-25 साल के लोगों पर रिसर्च की गई, तो नतीजे चौंकाने वाले आए. इनमें से हर चौथा शख्स सोशल मीडिया एनफ्लुएंसर बनने की प्लानिंग में है. ये रिसर्च अमेरिका की नई पीढ़ी पर जुलाई में की गई थी.




इशक़ से पहले जानिए भारतीय नियम- कानून, नहीं पड़ेगा पछताना

न्यूज़ वायरस नेटवर्क

प्यार का रिश्ता अपनेआप में बेहद अनोखा होता है जिसमें दोनों पार्टनर एक-दूसरे के लिए कुछ भी कर गुजरने को तैयार रहते हैं। ऐसे में आपको अपने फायदे के कानूनी दांव-पेंच और नियम-कानून जान लेने चाहिए ताकि किसी तरह की दिक्कत ना उठानी पड़े। आज इस कड़ी में हम आपको कुछ ऐसे ही नियम बताने जा रहे हैं जो हर भारतीय प्रेमी जोड़े को जरूर जान लेने चाहिए।

लिव-इन रिलेशनशिप कानून

शादी किए बिना कपल्स का रहना यानी लिव-इन रिलेशन का चलन समय के साथ तेजी से बढ़ा है। लिव-इन रिलेशनशिप में दोनों पार्टनर्स को मजबूरी से फिजिकल रिलेशन बनाने की भी पूरी तरह आजादी है। वयस्क होने के बाद व्यक्ति किसी के साथ रहने या शादी करने के लिए आजाद है। लेकिन जिस तरह पति-पत्नी का तलाक होने पर पति,



पत्नी को खर्चा-भत्ता देता है, उसी प्रकार लिव इन रिलेशन खत्म होने पर कोर्ट आखिरी फैसला लेगा और जुर्माना भी लगा



सकता है।

प्रेम विवाह करने वालों के लिए कानून
आप अपनी पसंद के आधार पर किसी भी धर्म और जाति के लड़के या लड़की से शादी कर सकते हैं। आपको ये संवैधानिक अधिकार दिया गया है। अगर आप दोनों बालिग हैं तो शादी कर सकते हैं। इसके लिए न्यायालय में जाकर रजिस्टर मैरिज कर सकते हैं। आप पुलिस से मदद ले सकते हैं।

होटल में ठहरने के नियम

भारतीय कानून बालिग कपल्स को ये अधिकार देता है कि वे कहीं भी जाकर किसी भी होटल में रुक सकते हैं। ऐसा कोई भी कानून नहीं है जो बालिग कपल्स को एक साथ होटल में ठहरने से रोके। लेकिन इसके लिए दोनों पार्टनर को अपना पहचान पत्र और जरूरी डॉक्यूमेंट की कॉपी देनी होगी। कई होटल्स में लोकल आईडी एक्सेप्ट नहीं की जाती इसलिए होटल में रुकने से पहले वहां के नियम व शर्तें जरूर जान लें।

सार्वजनिक जगह पर बैठने के नियम

अगर आप शादीशुदा नहीं भी हैं तो आप किसी भी सार्वजनिक जगह पर बैठ सकते हैं। आईपीसी की धारा 294 के तहत अगर कोई सार्वजनिक रूप से अश्लील हरकत करता है तो उसे 3 महीने तक की सजा सुनाई जा सकती है। लेकिन कई बार देखा गया है कि इस धारा का दुरुपयोग किया जाता है। हमेशा ध्यान रखें सार्वजनिक जगह पर ऐसी कोई हरकत न करें। अगर आप किसी सार्वजनिक जगह पर बैठकर बात कर रहे हैं तो पुलिस अरेस्ट नहीं कर सकती।

सोशल मीडिया पर सरकार और विभाग की क्षति खराब न करें पुलिसकर्मी : डीजीपी



न्यूज़ वायरस नेटवर्क

देहरादून, 30 अगस्त। अशोक कुमार, पुलिस महानिदेशक, उत्तराखण्ड ने परिक्षेत्र, जनपद प्रभारियों एवं सेनानायकों के साथ वीडियो कान्फ्रेंसिंग के माध्यम से उत्तराखण्ड पुलिस एप, MDT के प्रयोग, सीसीटीएनएस के कार्यों एवं ईनामी अपराधियों व भू-माफियाओं के विरुद्ध की गयी कार्यवाही की समीक्षा के सम्बन्ध में बैठक कर आवश्यक दिशा-निर्देश दिए-

अशोक कुमार, पुलिस महानिदेशक, उत्तराखण्ड ने कहा कि उत्तराखण्ड पुलिस एप स्मार्ट पुलिसिंग की ओर एक बड़ा कदम है। आम जन को बेहतर सुविधाएं प्रदान करने के उद्देश्य यह एप बनाया गया है। सभी जनपद प्रभारी इस एप का व्यापक प्रचार-प्रसार करें, जिससे अधिक से अधिक लोग इसकी सुविधाओं का लाभ उठा सकें। यह पीपल फ्रेंडली और पारदर्शी पुलिसिंग की ओर एक बड़ा कदम है। एप के माध्यम से घर बैठे ही वाहन चोरी और गुमशुदा वस्तुओं के संबंध में ई-एफआईआर दर्ज कराने की सुविधा है। इनकी


ऑनलाइन एफआईआर दर्ज करें। इस सम्बन्ध में थाने पर आकर एफआईआर दर्ज कराने आने वाले व्यक्ति को ऑनलाइन एफआईआर दर्ज कराने हेतु प्रोत्साहित करें। दोनों प्रिक्षेत्र प्रभारी इसकी प्रतिदिन मॉनिटरिंग करें। भविष्य में वाहन चोरी और गुमशुदा वस्तुओं के संबंध में ऑफलाइन एफआईआर दर्ज करने वालों पर कार्यवाही की जाएगी।

1. डायल 112 के माध्यम से एमडीटी (मोबाइल डाटा टर्मिनल) पर प्राप्त होने वाली सूचनाओं पर त्वरित कार्यवाही करने और रिस्पॉस टाईम को बेहतर करने हेतु निर्देशित किया गया। 2. सीसीटीएनएस सहित नवीन तकनीकों (New Technology) से सम्बन्धित कोर्सेज के मांड्यूल तैयार कर समस्त पदोन्नति प्रशिक्षणों में इनका प्रशिक्षण दिया जाएगा, जिससे हमारी पुलिस Tech savvy होगी। 3. उत्तराखण्ड शासन द्वारा पुरस्कार राशि पुनरीक्षण के अनुसार ही इनामी अपराधियों पर इनाम की धनराशि घोषित की जाएगी। 4. सभी जनपद प्रभारियों को सरकारी/निजी भूमि व भवनों पर अवैध कब्जा करने

वाले भू-माफियाओं के खिलाफ सख्त कार्यवाही करने हेतु निर्देशित किया गया। ऐसे भूमाफियाओं को चिन्हित कर उनके विरुद्ध अभियोग पंजीकृत करते हुए गुण्डा एक्ट के अन्तर्गत जिला बदर, गैरस्टर एक्ट के अन्तर्गत कार्यवाही करते हुए अवैध रूप से अर्जित की गयी सम्पत्ति का अधिग्रहण करने के निर्देश दिए गए। 5. पुलिसकर्मीयों द्वारा सोशल मीडिया के उपयोग को लेकर पूर्व में जो निर्देश दिए गए हैं, उसके तहत कोई भी पुलिसकर्मी सोशल मीडिया के माध्यम से विभाग और सरकार की छवि को खराब नहीं करेगा। निर्देशों का अनुपालन न करने पर आवश्यक विभागीय कार्यवाही की जाएगी। 6. विवेचकों के कार्यों में गुणात्मक सुधार एवं पारदर्शिता लाने के लिए उन्हें

साक्ष्य संकलन टूल्स (Tablet) वितरित किए गए हैं। सभी जनपद प्रभारी यह सुनिश्चित करें कि विवेचकों द्वारा विवेचना में इनका ऑनलाइन उपयोग शत प्रतिशत किया जाए। 7.

स्थानांतरित कर्मियों को तत्काल कार्यमुक्त करने हेतु भी निर्देशित किया गया। इस अवसर पर अपर पुलिस महानिदेशक, पीएस/सीआईडी- पीवीके प्रसाद, अपर पुलिस महानिदेशक, पुलिस दूरसंचार- अमित सिन्हा, अपर पुलिस महानिदेशक, अपराध एवं कानून व्यवस्था- वी मुरुगेशन, पुलिस महानिरीक्षक, अभिसूचना एवं सुरक्षा- ए पी अंशुमान, पुलिस महानिरीक्षक सीआईडी विमला गुज्याल सहित अन्य पुलिस अधिकारी उपस्थित रहे।



गैस सिलेंडर रिसाव की घटना में दिखा डीएम युगल किशोर का आपदा मैनेजमेंट का कौशल



न्यूज़ वायरस नेटवर्क

रुद्रपुर, 30 अगस्त। जिला आपातकालीन परिचालन केन्द्र, ऊधमसिंह नगर को प्राप्त सूचना के अनुसार तहसील रुद्रपुर अन्तर्गत ट्राजिट कैम्प क्षेत्र में आजाद नगर वार्ड नं० 04 रुद्रपुर में कबाड़ी के गोदाम में रखे गैस सिलेंडर का रिसाव हो गया जिसकी चपेट में आकर आस-पास के लोग बेहोश होने लगे। घटना की सूचना प्राप्त होने पर जिलाधिकारी के निर्देशानुसार ईसिडेंट रिस्पॉस टीम को एक्टिवेट किया गया और पुलिस, प्रशासन, आपदा प्रबन्धन, फायर ब्रिगेड, एस0डी0आर0एफ0, एन0डी0आर0एफ0 व मेडिकल की टीमों द्वारा 6:45 बजे घटना स्थल पर पहुंचकर राहत बचाव कार्य शुरू किये गये।

जिलाधिकारी युगल किशोर पन्त तथा एसएसपी मन्जुनाथ टीसी ने चिकित्सालय

पहुँचकर प्रभावित व्यक्तियों को दिये जा रहे उपचार व स्थिति की जानकारी ली तथा प्रभावित व्यक्तियों का हाल-चाल जाना। गैस के प्रभाव में आए 34 व्यक्तियों को रेस्क्यू कर जिला चिकित्सालय में भरती



कराया गया। गैस के प्रभाव में आये व्यक्तियों को श्वास लेने में परेशानी के कारण सभी व्यक्तियों को आक्सीजन सपोर्ट सिस्टम से आक्सीजन देने के साथ ही डॉक्टर्स व पैरामेडीकल स्टाफ द्वारा पूरी

तत्परता से कार्य किया गया। गैस के प्रभाव में आने के कारण उप जिलाधिकारी कौस्तुभ मिश्रा, सीओ आशीष भारद्वाज सहित 9 व्यक्तियों को आईसीयू में भर्ती किया गया था, जबकि 25 व्यक्तियों को उनकी स्थिति के आधार पर सामान्य वार्ड में भर्ती किया गया था। वर्तमान में सभी व्यक्तियों की स्थिति सामान्य है।

जिलाधिकारी युगल किशोर पन्त तथा एसएसपी मन्जुनाथ टीसी तथा डिप्टी कमाण्डेण्ट रवि बधानी की देख-रेख में रेस्क्यूवर वसीम अली, उमेश सिंह नेगी ने प्रशासन के सहयोग से सिलेंडर को शान्तिपूर्ण तरीके से डिस्पोज आफ किया। जिलाधिकारी युगल किशोर पन्त ने पुलिस विभाग के अधिकारियों को सम्बन्धित कबाड़ी के लिखाफ नियमानुसार मुकदमा दर्ज करने के निर्देश पुलिस विभाग के

अधिकारियों को दिये। उन्होंने कबाड़े की दुकान में गैस रिसाव के कारण मृत चूहों को जॉच हेतु आईवीआरआई बरेली भेजने के निर्देश चिकित्सा विभाग के अधिकारियों को दिये।

जिलाधिकारी युगल किशोर पन्त ने जनपद के रिहायसी इलाकों में स्थित कबाड़ के गोदाम एवं दुकानों को रिहायसी इलाकों से दूर हटाकर उन्हें अन्यंत्रित शिफ्ट कराने के निर्देश पुलिस तथा राजस्व विभाग के अधिकारियों को दिये, ताकि किसी तरह की कोई अनहोनी इन कबाड़ की दुकानों और गोदामों के चलते न हो। क्योंकि कई बार कबाड़ के रूप में इन गोदामों में ज्वलनशील और विस्फोटक यंत्र भी आ जाते हैं जिस कारण कभी भी बड़ा जानमाल का खतरा शहर को हो सकता है।

लेह में जान गंवाने वाले जेसीओ धर्मेन्द्र का पार्थिव शरीर घर पहुंचा तो रो पड़े अपने और पराये



फ़िरोज़ आलम गाँधी की रिपोर्ट
न्यूज़ वायरस नेटवर्क

नैनीताल, 31 अगस्त। जनपद के लालकुआं नगर वार्ड नंबर 2 गाँधी नगर के रहने वाले भारतीय सेना में जेसीओ धर्मेन्द्र गंगवार का पार्थिव शरीर उनके आवास पहुंचते ही परिवार में कोहराम मच गया। भीड़ गमगीन थी और लोग अपने सैनिक को करीब से छूने और देखने के लिए उमड़ रहे थे। आपको बता दें कि 4 दिन बाद धर्मेन्द्र का पार्थिव शरीर उसके आवास पर लाया जहाँ बेटे के पार्थिव शरीर को देखते ही मां और बहन बेहोश हो

गईं। सेना के जवान सैनिक सम्मान के साथ धर्मेन्द्र के पार्थिव शरीर को लेकर उनके आवास पर पहुंचे। सेना के जवान धर्मेन्द्र का शुक्रवार रात लेह में ड्यूटी के दौरान हृदय गति रुकने से निधन हो गया था।

लालकुआं वार्ड नंबर 2 निवासी सेंचुरी पल्प एंड पेपर मिल से सेवानिवृत्त रामपाल गंगवार के पुत्र धर्मेन्द्र गंगवार एएमई विभाग भारतीय सेना में जेसीओ पद पर सेवारत थे। बीती शुक्रवार जवान धर्मेन्द्र गंगवार का हृदय गति रुकने से देहांत हो गया था। उनका पार्थिव शरीर चंडीगढ़ से सड़क मार्ग के रास्ते

लालकुआं लाया गया। 36 वर्षीय धर्मेन्द्र गंगवार के दो बच्चे हैं। बड़ा 11 वर्षीय बेटा आर्य और छोटा 7 वर्षीय युग है। धर्मेन्द्र गंगवार की पत्नी मीरा गंगवार का रो रो कर बुरा हाल है। वहीं क्षेत्र के जनप्रतिनिधियों ने धर्मेन्द्र के घर पहुंचकर शोक व्यक्त किया है।

वर्ष 2003 मई में धर्मेन्द्र हल्द्वानी एएमई कोर सेंटर से भारतीय सेना में भर्ती हुए थे। वर्तमान में वो जेसीओ के पद पर सेवारत थे। धर्मेन्द्र गंगवार की वर्तमान पोस्टिंग लेह में थी। जवान धर्मेन्द्र का पार्थिव शरीर उसके आवास

लाया गया तो उस दौरान भारत माता की जय के नारों से आसमान गूंज उठा। लोग धर्मेन्द्र तेरा यह बलिदान याद करेगा हिंदुस्तान के नारे भी लगा रहे थे। वहीं आसपास के लोग अपने घरों की छतों से धर्मेन्द्र गंगवार के पार्थिव शरीर पर पुष्प वर्षा कर उनको श्रद्धांजलि दे रहे थे। यही वजह है कि देश के प्रधानमंत्री भी देवभूमि को सैन्यधाम कहते हुए नमन करते हैं क्योंकि इस धरती पर वीर जवानों की कुर्बानियों पर आँखों में आंसू होते हुए भी फूल बरसाए जाते हैं।



वरिष्ठ नागरिकों के लिए देवभूमि सबसे सुरक्षित, ये हम नहीं कह रहे ये एनसीआरबी की रिपोर्ट कह रही है



न्यूज़ वायरस नेटवर्क


देहरादून, 31 अगस्त। उत्तराखंड को देवभूमि युही नहीं कहा जाता है। यहां देवताओं के साथ-साथ वरिष्ठ नागरिकों का भी सम्मान किया जाता है। आपको बता दें कि उत्तराखंड को वरिष्ठ नागरिकों के लिए सबसे सुरक्षित राज्य माना गया है। और यह हम अपने मन से नहीं कह रहे हैं। राष्ट्रीय अपराध रिकॉर्ड ब्यूरो यानि एनसीआरबी 202 की ताजा रिपोर्ट के अनुसार उत्तराखंड वरिष्ठ नागरिकों के लिए एक सुरक्षित राज्य है। जबकि वरिष्ठ नागरिकों के लिए असुरक्षित राज्यों की श्रेणी में मध्य प्रदेश सबसे ऊपर है। इसके बाद छत्तीसगढ़ और हिमाचल का नंबर आता है, जो वरिष्ठ नागरिकों के रहने के लिए सुरक्षित राज्य नहीं है। 2021 में पहाड़ी राज्य में वरिष्ठ नागरिकों के खिलाफ कुल 419 अपराध दर्ज किए गए हैं। 2019 से 152% की वृद्धि हुई है, जब केवल 166 ऐसे अपराध दर्ज किए गए थे और 2020 में 394 की तुलना में 6.3% की वृद्धि हुई थी। हिमाचल का पड़ोसी राज्य उत्तराखंड 0.8 से कम अपराध दर के साथ श्रेणी में सबसे सुरक्षित है। हिमाचल के अन्य दो पड़ोसी राज्यों

पंजाब और हरियाणा में क्रमशः 11.7 और 48.1 है, जबकि लद्दाख सहित पूर्ववर्ती राज्य जम्मू और कश्मीर में यह सिर्फ 4.4 था। डेटा से पता चलता है कि मध्य प्रदेश में वरिष्ठ नागरिकों (60 वर्ष और उससे अधिक आयु के) के खिलाफ अपराधों की दर 92.3 है, जबकि छत्तीसगढ़ 70 के साथ दूसरे स्थान पर

है। हिमाचल प्रदेश 59.6 के साथ तीसरे स्थान पर है, जो राष्ट्रीय स्तर से अधिक है। 25.1 का औसत। अपराध दर प्रति लाख जनसंख्या पर अपराधों की संख्या है। केन्द्र शासित प्रदेश दिल्ली ने सभी राज्यों और केन्द्र शासित प्रदेशों में बुजुर्ग व्यक्तियों के खिलाफ प्रति लाख जनसंख्या पर 101.7 की उच्चतम अपराध दर दर्ज की। हिमाचल प्रदेश में 60 वर्ष और उससे अधिक आयु के 7 लाख व्यक्ति हैं, जो इसकी कुल जनसंख्या का 10.2 है, जो राष्ट्रीय औसत 8.6 (जनगणना 2011) से अधिक है। राज्य में वरिष्ठ नागरिकों की हत्या के दस मामले दर्ज किए गए, जिनमें दो बलात्कार, चार हत्या का प्रयास, 67 साधारण चोट, 29 गंभीर चोट, एक महिला का शील भंग करने के इरादे से हमला करने के 12 मामले (354 आईपीसी), आपराधिक अतिचार शामिल हैं। 74 मामले, जालसाजी के लिए 23 और जालसाजी के लिए पांच, जालसाजी के लिए पांच और आपराधिक धमकी के लिए 26 मामले।



टूकॉलर ने लॉन्च किया अपने आईफोन ऐप का नया वर्जन



न्यूज़ वायरस नेटवर्क

देहरादून, 31 अगस्त। दुनिया के सबसे बड़े संचार प्लेटफॉर्म Truecaller ने दुनिया भर के उपयोगकर्ताओं के लिए अपने iPhone ऐप का एक नया संस्करण लॉन्च किया है।

कॉलर आईडी और स्पैम ब्लॉकर्स जैसी सेवाएं iPhone उपयोगकर्ताओं के लिए बहुत सीमित स्तर पर उपलब्ध हैं। ग्राहकों के बीच इसके समाधान की उच्च मांग के कारण, Truecaller ने एक बेहतर मूस्ट्रैप तैयार किया है। नया ऐप अपने पिछले वर्जन की तुलना में स्पैम, स्कैम और बिजनेस कॉल्स का 10 गुना बेहतर तरीके से पता लगाने में सक्षम है।

लॉन्च के मौके पर वर्चुअल प्रेस कॉन्फ्रेंस में टूकॉलर के सह-संस्थापक और सीईओ एलन मैमेडी ने कहा कि ऐप का पूरा डिजाइन नया है। और साथ ही बेहतर उपयोगकर्ता अनुभव के लिए इसकी प्रक्रिया में सुधार किया गया है, जिसके कारण इस ऐप पर पहली बार

ऑनबोर्डिंग में बहुत कम समय लगता है और इसे दैनिक आधार पर बहुत आसानी से और तेजी से उपयोग किया जा सकता है।

इस अवसर पर बोलते हुए, एलन मैमेडी ने कहा, रहम उपयोगकर्ताओं को कॉल अलर्ट, कॉल कारण और सहज खोज एक्सटेंशन जैसी अधिक प्रभावशाली सुविधाएं प्रदान करने के लिए ऐपल के मंच के भीतर लगातार नवाचार कर रहे हैं।

आईफोन के लिए नए टूकॉलर में 10 गुना बेहतर कॉलर आईडी, 10 गुना बेहतर स्पैम और स्कैम से सुरक्षा है। नए उपयोगकर्ताओं के लिए ऑनबोर्डिंग की एक आसान और तेज़ प्रक्रिया है। संख्याओं की खोज करते समय पहले से कहीं अधिक बेहतर और विस्तृत जानकारी उपलब्ध है। नई प्रीमियम खरीद की तुलना में बहुत सारी सहज विशेषताएं हैं। एक पुनः डिजाइन किया गया खोज एक्सटेंशन है।

अवैध अतिक्रमण हटाने को लेकर विनय शंकर पांडेय ने की बैठक



न्यूज़ वायरस नेटवर्क

हरिद्वार, 31 अगस्त। जिलाधिकारी विनय शंकर पाण्डेय की अध्यक्षता में मंगलवार को कलेक्ट्रेट सभागार में अवैध अतिक्रमण हटाने के सम्बन्ध में एक बैठक आयोजित हुई।

बैठक में सर्वप्रथम जिलाधिकारी विनय शंकर पाण्डेय ने पूर्व में दिये गये निर्देश कि सम्बन्धित विभाग के अधिकारी इस आशय का एक प्रमाण पत्र जारी करेंगे कि उनके यहां कौन सी शासकीय भूमि/सम्पत्तियां उनके कब्जे में हैं तथा कौन सी अनधिकृत कब्जे में हैं, के क्रम में अब तक विभिन्न विभागों द्वारा क्या कार्रवाई की गयी, के बारे में प्रत्येक विभाग के अधिकारियों से सिलसिलेवार विस्तृत जानकारी ली। इस पर अपर जिलाधिकारी (प्रशासन) पीओएल0 शाह

ने बताया कि कुछ विभागों द्वारा अभी तक अपनी रिपोर्ट प्रस्तुत नहीं की गयी है, जिस पर जिलाधिकारी ने नाराजगी प्रकट करते हुए निर्देश दिये कि जिन विभागों के अधिकारियों द्वारा अभी तक शासकीय भूमि/सम्पत्तियों पर अनधिकृत कब्जा होने अथवा हटाए जाने के सम्बन्ध में रिपोर्ट प्रस्तुत नहीं की है, ऐसे विभागों के अधिकारियों का वेतन रोक दिया जाये।

विनय शंकर पाण्डेय ने इसके पश्चात अधिकारियों के साथ हरिद्वार शहर में जगह-जगह हुए अतिक्रमण के सम्बन्ध में चर्चा की। उन्होंने अधिकारियों से अतिक्रमण हटाने की कार्रवाई के तहत सबसे पहले शहर के किस क्षेत्र से अतिक्रमण हटाना चाहते हैं, के सम्बन्ध में जानकारी ली। इस पर उन्होंने अधिकारियों को निर्देश दिये कि

अतिक्रमण चिन्हीकरण आदि के लिए लोक निर्माण, नगर निगम, पुलिस, राजस्व संहिता संबंधित विभागों की संयुक्त टीम गठित कर ली जाये, जिसके नोडल अधिकारी सिटी मजिस्ट्रेट होंगे, जो कल से ही विधिवत चिन्हीकरण का कार्य प्रारम्भ करेंगे तथा जिसकी प्रतिदिन की रिपोर्ट उन्हें प्रस्तुत करेंगे।

जिलाधिकारी ने अधिकारियों को ये भी निर्देश दिये कि अवैध अतिक्रमण से सम्बन्धित सभी दस्तावेज मौके पर मौजूद रहने चाहिये, उसी अनुसार जितना भी अतिक्रमण किया गया है, उस पर लाल निशान स्पष्ट रूप से अंकित किया जाये तत्पश्चात सम्बन्धित को तुरन्त निर्धारित समय देते हुए नोटिस प्रेषित की जाये। उन्होंने कहा कि अब अवैध अतिक्रमण हटाने की कार्रवाई में ढिलाई बिल्कुल भी

बर्दाश्त नहीं की जायेगी।

इस अवसर पर अपर जिलाधिकारी (वित्त एवं राजस्व) बीर सिंह बुदियाल, सचिव एचआरडीए उत्तम सिंह चौहान, सिटी मजिस्ट्रेट अवधेश कुमार सिंह, उप जिलाधिकारी पूरन सिंह राणा, एस0डी0एम0 लक्कर गोपाल राम विनवाल, एसडीएम भगवानपुर वैभव गुप्ता, उप जिलाधिकारी रूड़की विजयनाथ शुक्ल, एसपी सिटी स्वतंत्र कुमार सिंह, डीएफओ मयंक शेखर झा, महाप्रबन्धक उद्योग पल्लवी गुप्ता, अधिशासी अभियन्ता लोक निर्माण सुरेश तोमर, अधिशासी अभियन्ता सिंचाई मंजू, मुख्य प्रशासनिक अधिकारी राजीव गर्ग, अधिशासी अभियन्ता विद्युत सहित जनपद के सम्बन्धित विभागों के अधिकारीगण उपस्थित थे।



प्रधानमंत्री ने लोगों से कुपोषण मिटाने में मदद करने का आह्वान किया



न्यूज़ वायरस नेटवर्क

प्रधानमंत्री नरेंद्र मोदी ने को लोगों से कुपोषण उन्मूलन के प्रयासों में शामिल होने का आग्रह किया, साथ ही कहा कि सामाजिक जागरूकता इस मुद्दे से निपटने में महत्वपूर्ण भूमिका निभाएगी।

उन्होंने अपने मासिक रेडियो कार्यक्रम 'मन की बात' के माध्यम से राष्ट्र को संबोधित करते हुए कहा। रमैं आपको कुपोषण से जुड़े इतने सारे नवोन्मेषी प्रयोगों के बारे में बता रहा हूं, क्योंकि आने वाले महीने में हम सभी को भी इस अभियान से जुड़ना है। सितंबर का महीना त्योहारों के साथ-साथ पोषण से जुड़े एक बड़े अभियान को समर्पित है। हम मनाते हैं पोषण माह हर साल 1 से 30 सितंबर तक। कुपोषण

के खिलाफ पूरे देश में कई रचनात्मक और विविध प्रयास किए जा रहे हैं।

यह देखते हुए कि प्रौद्योगिकी का बेहतर उपयोग और जन भागीदारी भी पोषण अभियान का एक महत्वपूर्ण हिस्सा बन गया है, पीएम ने कहा कि देश में लाखों आंगनवाड़ी कार्यकर्ताओं को मोबाइल डिवाइस उपलब्ध कराने से लेकर आंगनवाड़ी सेवाओं की पहुंच की निगरानी के लिए एक पोषण ट्रैकर भी लॉन्च किया गया है। उन्होंने आगे उल्लेख किया कि संयुक्त राष्ट्र ने वर्ष 2023 को 'अंतर्राष्ट्रीय बाजरा वर्ष' घोषित करते हुए एक प्रस्ताव पारित किया है और भारत के इस प्रस्ताव को 70 से अधिक देशों ने स्वीकार किया

है। प्रधानमंत्री ने इस बात पर प्रकाश डाला कि मोटापा कम करने के साथ-साथ बाजरा मधुमेह, उच्च रक्तचाप और हृदय संबंधी बीमारियों के जोखिम को भी कम करता है और पेट और यकृत की बीमारियों को रोकने में भी सहायक होता है।

हमने अभी कुछ समय पहले कुपोषण का जिक्र किया था।

बाजरा कुपोषण से लड़ने में भी बहुत फायदेमंद होता है, क्योंकि ये ऊर्जा के साथ-साथ प्रोटीन से भी भरपूर होते हैं। आज देश में बाजरा को बढ़ावा देने के लिए बहुत कुछ किया जा रहा है। इससे जुड़े अनुसंधान और नवोन्मेष पर ध्यान देने के साथ ही एफपीओ को बढ़ावा दिया जा रहा है, जिससे उत्पादन बढ़ाया जा सके।

भारत जोड़ो यात्रा के तहत राहुल गांधी के 24 अक्टूबर को तेलंगाना पहुंचने की उम्मीद

न्यूज़ वायरस नेटवर्क

कांग्रेस के वरिष्ठ नेता राहुल गांधी की 'भारत जोड़ो यात्रा' कन्याकुमारी से कश्मीर तक 24 अक्टूबर को तेलंगाना पहुंचने की उम्मीद है।

राहुल गांधी राज्य में करीब 366 किलोमीटर की दूरी तय करेंगे। पूर्व केंद्रीय मंत्री और यात्रा के तेलंगाना समन्वयक बलराम नाइक ने मंगलवार को यह जानकारी दी। उन्होंने बताया कि राज्य में पैदल मार्च महबूबनगर जिले के मकथल से शुरू होगा और चार लोकसभा क्षेत्रों और नौ विधानसभा क्षेत्रों से होकर गुजरेगा। नाइक ने कहा कि यात्रा के लिए

निकास मार्ग का अंतिम मसौदा जल्द ही पार्टी आलाकमान को सौंप दिया जाएगा। हालांकि, कुछ बदलाव हो सकते हैं क्योंकि राज्य में मार्च 15 दिनों तक जारी रहने की उम्मीद है। नाइक ने कहा, यात्रा 24 अक्टूबर को तेलंगाना में प्रवेश करेगी। इसमें चार लोकसभा क्षेत्र और नौ विधानसभा क्षेत्र शामिल होंगे। कुल 366 किमी की दूरी तय की जाएगी। उन्होंने कहा कि राहुल गांधी तेलंगाना में जुक्कल जिले में अपनी यात्रा समाप्त कर सकते हैं और फिर वह महाराष्ट्र में प्रवेश करेंगे। जनसंपर्क कार्यक्रम होगा और राहुल गांधी कन्याकुमारी से कश्मीर तक चलेंगे।



अब व्हाट्सऐप से ऑर्डर कर सकेंगे खाना, सफर होगा सुहाना

महविश की रिपोर्ट
न्यूज़ वायरस नेटवर्क

देहरादून 31 अगस्त। ऑनलाइन फूड ऑन योर चॉइस, सही पढ़ा आपने, मेन्सू सेलेक्ट कर घर पर तो आप बड़े आराम से होम डिलेवरी फूड मंगा लेते हैं। लेकिन अब सफर में भी ये सुविधा मिलेगी बस आपको अपने व्हाट्सऐप से अपना आर्डर भेजना होगा। समय समय पर भारतीय रेलवे की ओर से कई सुविधाएं यात्रियों को दी जाती हैं। इंडियन रेलवे कैटरिंग एंड

टूरिज्म कॉर्पोरेशन लिमिटेड (IRCTC) ने एक फूड डिलीवरी ऐप -Zoop लॉन्च करने की घोषणा की है। यह ऐप मैसेजिंग ऐप व्हाट्सऐप के जरिए लोगों तक खाना पहुंचाने में मदद करेगा। इस ऐप के बारे में जानकारी देते हुए कहा गया कि यात्री अपने सफर के दौरान 'पैसेंजर नेम रिकॉर्ड' (पीएनआर) नंबर का उपयोग करके इस सेवा का लाभ उठा सकते हैं।

ट्रेन की बर्थ पर आएगा व्हाट्सऐप से खाना :



आईआरसीटीसी और जियो हैप्टिक का एक साझेदारी के प्रयास से जूप ऐप को पेश किया गया है। ऐप यूजर्स को कुछ सरल स्टेप में अपनी व्हाट्सऐप चैटबॉट सेवा के माध्यम से खाना ऑर्डर करने की अनुमति देता है। यात्रियों को व्हाट्सऐप चैट से किसी अन्य लिंक पर रीडायरेक्ट नहीं किया जाएगा, लेकिन चैट के भीतर ही खाना ऑर्डर कर सकते हैं। यात्रियों को

ऑनलाइन खाना ऑर्डर करने के लिए कोई अतिरिक्त ऐप या सॉफ्टवेयर डाउनलोड करने की आवश्यकता नहीं है। नए व्हाट्सऐप चैटबॉट के साथ ग्राहक अपने पीएनआर नंबर का उपयोग भोजन के ऑर्डर देने के लिए कर सकते हैं और रीयल-टाइम ऑर्डर ट्रैकिंग, फीडबैक और समर्थन के साथ अपनी डिलीवरी सीधे अपनी सीट पर कर सकते हैं।



कृषि मंत्री गणेश जोशी ने उत्तराखंड के नवनिर्वाचित प्रदेश महासचिव एवं उपाध्यक्ष को दी बधाई

न्यूज़ वायरस नेटवर्क

देहरादून 31 अगस्त। भारतीय जनता पार्टी, उत्तराखंड के नवनिर्वाचित प्रदेश महासचिव खिलेन्द्र चौधरी एवं उपाध्यक्ष नीरु देवी ने मंगलवार को कृषि मंत्री गणेश जोशी ने उनके कैम्प कार्यालय में शिष्टाचार भेंट की। देहरादून के न्यू कैट रोड स्थित कैम्प

कार्यालय में मुलाकात के दौरान मंत्री ने दोनों प्रदेश पदाधिकारियों का पौधा देकर स्वागत किया। मंत्री ने दोनों पदाधिकारियों को अंगवस्त्र एवं मिठाई खिलाकर उन्हें बधाई दी। इस अवसर पर भाजपा नेता वीरेन्द्र सिंह बिष्ट, मंयक गुप्ता सहित कई अन्य उपस्थित रहे।

मेहनती अभ्यर्थियों को निराश नहीं होने देंगे : मुख्यमंत्री



न्यूज़ वायरस नेटवर्क

देहरादून 31 अगस्त। मुख्यमंत्री पुष्कर सिंह धामी से सचिवालय में उत्तराखंड अधीनस्थ सेवा चयन आयोग से स्नातक स्तरीय परीक्षा में चयनित कुछ अभ्यर्थियों ने भेंट की। मुख्यमंत्री ने कहा कि जिन अभ्यर्थियों ने पूरी ईमानदारी और अपनी मेहनत से परीक्षा पास की है, उन्हें निराश नहीं होने दिया जाएगा। अधीनस्थ सेवा चयन आयोग की भर्तियों में जहां भी गड़बड़ी की शिकायत प्राप्त हो रही है वहां हमने सख्त जांच के आदेश दिये हैं। कुछ मामले एसटीएफ को दिये गये हैं एवं कुछ पर विजिलेंस को नियुक्त किया गया है। उन्होंने कहा कि भर्ती घोटालों में किसी भी दोषी को भी नहीं बख्शा जायेगा। इस अवसर पर वरिष्ठ भाजपा नेता श्री रवीन्द्र जुगरान भी मौजूद थे।

रुद्रपुर की हवा में फैली जहरीली गैस, 30 से ज्यादा लोग बेहोश



न्यूज़ वायरस नेटवर्क

रुद्रपुर, 31 अगस्त। रुद्रपुर ट्रॉजिट कैंप में मंगलवार सुबह जहरीली गैस का रिसाव हुआ, जिससे कई लोग बेहोश हो गए। बता दें कि रुद्रपुर के उधमसिंह नगर के ट्रॉजिट कैंप थाना क्षेत्र के आजाद नगर में जहरीली गैस का रिसाव हुआ। घटना की सूचना पाकर एसडीआरएफ और जिला प्रशासन की टीम मौके पर पहुंच चुकी है।

लोगों को सुरक्षित स्थान पर पहुंचाया जा रहा है। गैस रिसाव की सूचना मिलने के बाद मौके पर पहुंची टीम भी गैस की चपेट में आ गई। इस दौरान किच्छा क्षेत्र के उप जिलाधिकारी कौस्तुभ मिश्रा, मुख्य अग्निशमन अधिकारी वंश बहादुर यादव व एसडीआरएफ के करीब आठ जवानों की भी

तबीयत खराब हो गई। जहरीली गैस के प्रभाव से 32 लोग बेहोश हुए हैं। इन लोगों को जिला अस्पताल में भर्ती कराया गया है। बताया जा रहा है कबाड़ी की दुकान पर रखे एक सिलेंडर से गैस रिसाव हुआ है। इसके बाद गैस की चपेट में आने से कई लोग बहववास हो गए।

गैस सिलेंडर को टीम द्वारा डिस्पोज कर दिया गया है। क्लोरीन गैस लीकेज मामले में कबाड़ी पर धारा 307 व 278 के तहत मुकदमा दर्ज कर लिया गया है। आरोपी कबाड़ी फरार बताया जा रहा है। जहरीली गैस का रिसाव रोकने के लिए गैस सिलेंडर को आबादी से दूर जंगल की तरफ ले जाया गया, जहां एक खुले खेत में गड्ढा खोदकर सिलेंडर दफनाया गया है।



संपादकीय



रक्षा में आत्मनिर्भरता

भारत सरकार ने रक्षा क्षेत्र में उपयोग होने वाले 780 वस्तुओं के आयात पर रोक लगा दी है। दिसंबर, 2023 से दिसंबर, 2028 के बीच चरणबद्ध तरीके से इसे लागू किया जायेगा। ये चीजें भारत में ही निर्मित की जायेंगी। उल्लेखनीय है कि यह तीसरी ऐसी सूची है। पिछले वर्ष दिसंबर और इस वर्ष मार्च में दो सूचियां जारी हुई थीं। आत्मनिर्भरता को बढ़ावा देने के इस प्रयास के तहत 2500 चीजों का देश में उत्पादन हो रहा है तथा उनके आयात की अब कोई आवश्यकता नहीं है। सूचियों में शामिल आयातित हो रही 458 वस्तुओं में से भी 167 का उत्पादन प्रारंभ हो चुका है। इस पहल से अर्थव्यवस्था को मजबूती मिलेगी, रक्षा क्षेत्र के सार्वजनिक उपक्रमों की आयात पर निर्भरता घटेगी तथा घरेलू रक्षा उद्योग को बढ़ावा मिलेगा। उल्लेखनीय है कि महामारी के दौर में दो वर्ष पहले प्रधानमंत्री नरेंद्र मोदी ने देश को हर क्षेत्र में आत्मनिर्भर बनाने का आह्वान किया था। रक्षा क्षेत्र में यह प्रयास पहले ही प्रारंभ हो गया था। कुछ समय पहले प्रधानमंत्री मोदी ने यह जानकारी दी थी कि बीते चार-पांच वर्षों में रक्षा आयात लगभग 21 प्रतिशत कम हुआ है। आत्मनिर्भरता के लिए आयात घटाने के साथ-साथ निर्यात बढ़ाने पर भी जोर दिया जा रहा है। वित्त वर्ष 2021-22 में 13 हजार करोड़ रुपये मूल्य के रक्षा साजो-सामान दूसरे देशों को बेचे गये थे। घरेलू रक्षा उद्योग में बढ़ोतरी का अनुमान इस तथ्य से लगाया जा सकता है कि उक्त निर्यात का 70 प्रतिशत हिस्सा निजी क्षेत्र के उद्योगों ने उत्पादित किया था। केंद्र सरकार ने 2020 में पांच वर्षों में रक्षा निर्यात को 35 हजार करोड़ रुपये तक करने का लक्ष्य निर्धारित किया था। अनुमान है कि 2025 तक भारतीय रक्षा उद्योग 1.75 लाख करोड़ रुपये हो जायेगा। बढ़ती रक्षा आवश्यकताओं के कारण आठ वर्षों में बजट आवंटन भी बढ़ता रहा है। आम तौर पर इस आवंटन का एक बड़ा हिस्सा आयात पर खर्च होता रहा है। पर अब विदेशी मुद्रा की बचत भी हो रही है तथा घरेलू उद्योगों का विकास भी हो रहा है। प्रधानमंत्री मोदी ने नौसेना के लिए 75 स्वदेशी तकनीकों और उत्पादों के विकास के कार्यक्रम की शुरुआत भी की है। अभी देश में 30 युद्धपोतों और पनडुब्बियों का निर्माण हो रहा है। इस वर्ष के रक्षा बजट में घरेलू हथियारों की खरीद को बढ़ावा देने हेतु 68 प्रतिशत और शोध एवं विकास कार्यों हेतु निजी क्षेत्रों, नवउद्यमों तथा अकादमिक क्षेत्र के लिए 25 प्रतिशत पूंजी परिव्यय का प्रावधान किया गया है। आयात कम होने और निर्यात अधिक होने से अंतरराष्ट्रीय स्तर पर हमारी सामरिक स्थिति में मजबूती आयेगी।

ये खबर बताती है कि इंसान का सबसे बड़ा दुश्मन उसका अपना होता है

न्यूज़ वायरस नेटवर्क

रुड़की, 31 अगस्त। गंगानहर कोतवाली क्षेत्र के सालियर से मैंगलोर जा रहे बाईपास पर पनियाला के पास एक युवक का शव मिला है। मृतक की पहचान उसके आधार कार्ड से सतवीर इक्कड़ थाना पाथरी जिला हरिद्वार निवासी के रूप में हुई है। सतवीर की गला रेत कर हत्या की गई है। सूचना मिलने पर गंगानहर कोतवाली पुलिस मौके पर पहुंची और शव को पोस्टमार्टम के लिए भेज दिया। पुलिस ने सतवीर के परिजनों को सूचना दी, जिसके बाद परिजन व ग्रामीण अस्पताल पहुंचे। परिजनों ने पुलिस को बताया कि सतवीर सोमवार शाम को घर से



पंजाब जाने के लिए निकला था। उसके साथ दो अन्य युवक भी थे जो उसे अपने साथ ले गए थे। घटना की सूचना मिलते ही सीओ रुड़की विवेक कुमार और कई थानों की पुलिस भी मौके पर पहुंची और घटना की जानकारी ली। पुलिस ने हत्यारे की तलाश शुरू कर दी है। घटना के कारणों का पता लगाने का प्रयास किया जा रहा है। सीओ रुड़की विवेक कुमार का कहना है कि घटना की जानकारी जुटाई जा रही है। सतवीर के पास से उसका मोबाइल भी नहीं मिला है। जल्द ही आरोपी का पता लगा लिया जाएगा। पुलिस सारे तथ्य जोड़कर जांच कर रही है।

गणेश जोशी ने गोरखाली हरितालिका तीज पर्व मेला पर्व का शुभारंभ कर सभी बहनों का अभिनंदन किया

न्यूज़ वायरस नेटवर्क

देहरादून, 31 अगस्त। कैबिनेट मंत्री गणेश जोशी तीज के अवसर पर इंदिरा नगर गलज्वाडी देहरादून में बतौर मुख्य अतिथि प्रतिभाग किया।

कार्यक्रम का शुभारंभ कैबिनेट मंत्री गणेश जोशी ने दीप प्रज्ज्वलित कर किया। इस दौरान कार्यक्रम में सांस्कृतिक कार्यक्रमों की रंगारंग प्रस्तुतियां दी गईं। वहीं इस अवसर पर कैबिनेट मंत्री गणेश जोशी ने गोर्खाली हरितालिका तीज उत्सव मेला पर्व पर सभी बहनों को बधाई एवं शुभकामनाएं दी।

मंत्री जोशी ने कहा कि तीज महोत्सव पर राज्य में अवकाश घोषित करने के लिए वह मुख्यमंत्री पुष्कर सिंह धामी से वार्ता करेंगे और तीज को राज्य स्तरीय कार्यक्रमों में शामिल किए जाने का प्रयास किया जाएगा।

इस अवसर पर प्रधान लीला शर्मा, जिला पंचायत उपाध्यक्ष दीपक पुंडीर, वी. डी. सी ज्योति ढकाल, विमला, रेखा, कविता, निर्मला दीपा सहित कई लोग उपस्थित रहे।



पंजाब पुलिस ने रुड़की में नशे के सौदागर को दबोचा

न्यूज़ वायरस नेटवर्क

रुड़की, 31 अगस्त। पंजाब पुलिस ने रुड़की के सलेमपुर गांव में एक घर पर छापा मारा है। छापेमारी के दौरान मौके से नशीला इंजेक्शन बरामद किया गया। पुलिस ने मौके से विवेक कुमार नाम के एक युवक को भी गिरफ्तार किया है। बताया जा रहा है कि विवेक कुमार के खिलाफ पंजाब के गोविंदगढ़ थाने में मामला दर्ज किया गया था। पंजाब पुलिस ने इस मामले में तीन आरोपियों को गिरफ्तार किया था। आरोपी ने रुड़की से नशीली दवा का इंजेक्शन लिया था। इसी को लेकर पंजाब पुलिस ने आज रुड़की में छापेमारी की है। पुलिस ने मौके से इंजेक्शन बरामद किया और आरोपी को पंजाब ले गई। बताया जा रहा है युवक सलेमपुर में किराए के मकान में रहता था।



टपकेश्वर मंदिर में हरितालिका तीज के मौके पर वृद्ध जनों को सूर्यकांत धस्माना ने किया सम्मानित



न्यूज वायरस नेटवर्क

देहरादून, 30 अगस्त। गोर्खाली समुदाय के प्रमुख त्यौहार हरितालिका तीज के अवसर पर गोर्खाली समाज की सुहागिन महिलाओं ने व्रत रखा व साज श्रृंगार कर भगवान शंकर की पूजा अर्चना की। इस अवसर पर प्रदेश महिला कांग्रेस की प्रदेश सचिव पिया थापा द्वारा एक भव्य कार्यक्रम टपकेश्वर महादेव मंदिर सभागार में आयोजित किया जिसमें बड़ी संख्या में गोर्खाली समुदाय की महिलाओं ने पहुंच कर गोर्खाली लोक संगीत, नृत्य व तीज कवीन प्रतियोगिता में

भाग लिया। इस अवसर पर समाज सेविका खुशबू गुरुंग, डॉक्टर प्रियंका धस्माना, गरिमा दसौनी मुख्य अतिथि व विशिष्ट अतिथि के रूप में उपस्थित रहीं।

प्रदेश कांग्रेस के वरिष्ठ उपाध्यक्ष सूर्यकान्त धस्माना विशेष आमंत्रित अतिथि के रूप में पहुंचे व उन्होंने सभी विशिष्ट अतिथियों के साथ साथ गोर्खाली समाज की वृद्ध महिलाओं व अन्य अतिथियों का शाल पहनाकर व माल्यार्पण कर स्वागत किया। इस अवसर पर उन्होंने गोर्खाली समाज को उत्तराखंड का अभिन्न अंग बताते हुए

कहा कि गोर्खाली समाज का उनसे हमेशा से घर जैसा रिश्ता रहा और इसीलिए जब 2003 में उन्होंने गोरखा समाज को पिछड़े वर्ग में शामिल करने की लड़ाई लड़ी थी और तब तत्कालीन मुख्यमंत्री एनडी तिवारी ने उस संघर्ष के फलस्वरूप राज्य के गोरखा समुदाय को अन्य पिछड़ा वर्ग में शामिल किया। सूर्यकांत धस्माना ने कहा कि गोर्खाली समाज के दो प्रमुख त्यौहारों दशई और हरितालिका तीज को जिस जोश खरोश और श्रद्धा के साथ गोर्खाली समाज मनाता है वह वास्तव में अनुकरणीय है। खुशबू गुरुंग ने सभी



को हरितालिका तीज की बधाई व शुभकामनाएं देते हुए कहा कि गोर्खाली समाज में भी पर्वतीय समाज की तरह महिलाओं का बड़ा योगदान रहता है।

प्रदेश कांग्रेस की मुख्य प्रवक्ता गरिमा दसौनी ने कहा कि उत्तराखंड के गोरखा समाज के बिना हमारा समाज अधूरा है क्योंकि गोर्खाली समाज उत्तराखंड का अभिन्न हिस्सा है। डॉक्टर प्रियंका धस्माना ने भी सभी को हरितालिका तीज की बधाई दी। इस अवसर पर कार्यक्रम संयोजिका पिया थापा ने आये हुए सभी विशिष्ट अतिथियों

का लोगों से परिचय करवाया व उनको पुष्प गुच्छ दे कर स्वागत किया। तीज कार्यक्रम में मल्लिका खत्री, संध्या कोटले, माही थापा सिद्धि व जिया की नृत्य प्रस्तुतियां ने लोगों को थिरकने पर मजबूर कर दिया और लोगों ने समाजसेवी सूर्यकांत धस्माना व उनकी धर्मपत्नी डॉक्टर प्रियंका धस्माना को भी ठुमके लगाने के लिए मजबूर कर दिया। इस अवसर पर सूर्यकांत धस्माना ने सीता थापा, श्रीमती सुशीला थापा, कृष्णा खत्री, आरबी थापा, संजय कुमार को शाल व माला पहनाकर सम्मानित किया।

एससी आयोग के उपाध्यक्ष पीसी गोरखा ने बैकलॉग रिक्त पदों की समीक्षा की बैठक

न्यूज वायरस नेटवर्क

देहरादून, 30 अगस्त। अनुसूचित जाति आयोग के उपाध्यक्ष पी.सी गोरखा ने विभिन्न विभागों में रिक्त बैक लॉग पदों की समीक्षा बैठक ली जिसमें प्रदेश में अनेक विभागों में बैकलॉग के रिक्त पदों को नहीं भरा जाने पर आयोग के उपाध्यक्ष ने नाराजगी जताई। विभागों द्वारा रिक्त पदों को भरे जाने को लेकर अधीनस्थ चयन आयोग को 2016 से अध्याचन भेजने की बात कही जिसमें सरकार द्वारा स्वीकृति प्रदान होने से जल्द रिक्त पदों को भरे जाने की सहमति जताई। आयोग के उपाध्यक्ष पी सी गोरखा ने कहा कि रिक्तियों को शीघ्र भरे जाने को लेकर सरकार को सिफारिश करेंगे।

समीक्षा के दौरान शिक्षा विभाग तथा स्वास्थ्य व पेयजल विभाग के द्वारा रोस्टर नहीं बनाये जाने पर कड़ी नाराजगी जताई है। इस संबंध में उपाध्यक्ष ने कहा की बैक लॉग पदों को जल्द भरा जाए इस सम्बन्ध में कार्मिक विभाग के वरिष्ठ अधिकारियों के साथ जल्दी ही समीक्षा बैठक लेने का निर्णय लिया और माननीय मुख्यमंत्री मंत्री को ज्ञापन भेज



बेरोजगार युवाओं को रोजगार मिल सकें जल्द भर्ती की स्वीकृति प्राप्त करने की बात कही।

निदेशक पंचायती राज विभाग को नैनीताल जिले में अनुसूचित जाति के पद के स्थान पर सामान्य व्यक्ति को नियुक्ति देने पर उपाध्यक्ष गोरखा ने फटकार लगाते हुए निदेशक को जाँच के आदेश देते हुए कहा कि संवैधानिक नियम

विरुद्ध अधिकारी ऐसा कोई कार्य ना करें जिसमें आयोग उनके विरुद्ध कानूनी कार्रवाई करेगा, और नैनीताल मामले में जांच कर आयोग को रिपोर्ट प्रेषित करने के आदेश साथ ही देहरादून जिले के पुलिस विभाग के वरिष्ठ अधिकारियों के साथ अनुसूचित जाति के व्यक्तियों उत्पीड़न सम्बंधित 12 मामलों की समीक्षा ली और कहा

जातिगत उत्पीड़न मामले को विभाग तुरन्त संज्ञान लेकर कारवाही करने के साथ एस.सी एसटी मामलों में पीड़ित व्यक्तियों को मुवावजा धनराशि देने के निर्देश दिए। साथ ही जिलों में एस.सी एसटी निगरानी कमेटी गठित कर जांच में त्वरित और सुगम कार्रवाई हो सकें।

कमेटी गठित करने के भी निर्देश दिए गए। साथ ही आयोग में लम्बित रवि कुमार हल्दानी ने स्वास्थ्य विभाग रोस्टर के प्रकरण में गड़बड़ी को लेकर आयोग में शिकायत दायर की थी जिसमे महानिदेशक स्वास्थ्य विभाग ने रोस्टर मा उपाध्यक्ष के समक्ष रखा जिसमें अनिमित्यता देखी गई। जिस संबंध में 7 दिन भीतर सुधार रोस्टर प्रस्तुत करने के आदेश दिए।

इस अवसर पर एस पी सिटी सरिता डोबाल, पल्लवी त्यागी, सुशील कुमार निदेशक अर्थ सांख्यिकी, निदेशक संस्कृत शिक्षा एस पी खाली, निदेशक नन्दा देवी बायोस्फियर निशांत वर्मा, निदेशक पशुपालन डॉ नीरज सिंघल, निदेशक कोषागार बी एन पांडेय, निदेशक मनोज कुमार तिवारी पंचायती राज, आर.एल आर्या, जे एस रावत रेंजर राजा पार्क, संदीप चंद, जिला समाज कल्याण अधिकारी गोवर्धन सिंह, डॉ उमाशंकर कंडवाल, अनुज कौशिक, निदेशक संदीप सिंह, पवन कुमार, के एस रावत, अरविंद नौटियाल, वि.के आगरी.

सड़कों एवं सार्वजनिक स्थानों पर निर्माण सामग्री एवं मलबा भण्डारण के रोकने हेतु नगर निगम देहरादून में उठाये कड़े कदम

देहरादून, 30 अगस्त। नगर आयुक्त, नगर निगम, देहरादून द्वारा देहरादून जनपद के अन्तर्गत कार्यरत सभी निर्माण एजेंसियों/सेवा प्रदाताओं यथा लोक निर्माण विभाग, राष्ट्रीय राजमार्ग, ग्रामीण अभियंत्रण, मसूरी देहरादून विकास प्राधिकरण, पॉवर कारपोरेशन लिमिटेड, जल निगम, जल संस्थान, भारत संचार निगम लिमिटेड एवं स्मार्ट सिटी को केन्द्र सरकार द्वारा जारी निर्माण सामग्री एवं मलबा भण्डारण हेतु वर्ष 2016 में जारी दिशा-निर्देशों के अनुसार निस्तारित किए जाने हेतु आवश्यक कदम उठाने के लिए कहा गया। प्रायः जनपद देहरादून के अन्तर्गत यह देखने में आ रहा है कि निर्माण स्थल के पास ही निर्माण सामग्री को भण्डारण लंबे समय तक किया जाता है जिससे एक ओर जहां यातायात व्यवस्था प्रभावित होता है वहीं दूसरी ओर दुर्घटना की संभावना भी रहती है और साथ ही शहर की सुंदरता पर भी विपरीत प्रभाव पड़ता है।

दैनिक न्यूज वायरस

न्यूज वायरस नेटवर्क प्रा. लिमिटेड, मेरठ के लिए प्रकाशक एवं मुद्रक मौ. सलीम सैफी द्वारा विश्वनाथ प्रिंटर्स, अजबपुर कलां, देहरादून से मुद्रित एवं 48/3 बलबीर रोड, डालनवाला, देहरादून (उत्तराखंड) से प्रकाशित।

सम्पादक:

मौ. सलीम सैफी

कार्यकारी सम्पादक

आशीष तिवारी

दूरभाष: 0135-2672002

email-dainiknewsvirus@gmail.com

RNI No.- UTTHIN/2012/44094

वाद-विवाद का न्याय क्षेत्र देहरादून न्यायालय मान्य होगा

